



الوحدة الإرتيرية للتغيير الديمقراطي
Eritrean Unity for Democratic Change

ፖለቲካዊ ውሳኔታት 2^ኛ ውድባዊ ጉባኤ ኤርትራዊ ስምረት
ንደሞክራሲያዊ ለውጢ (ኤስደሊ)

እዚ “ሓድነት ደሞክራሲያዊ ሓይልታት ኤርትራ ይደልድል! ብቐዳምነት ንድሕነትን ቀጻልነትን ኤርትራን ህዝባን ንቃልስ!” ኣብ ትሕት ዝብል መሪሕ ጭርሖታት፡ ካብ የካቲት 8 ክሳብ 10, 2015 ዝተሰላሰለ ታሪኻዊ 2^ኛ ውድባዊ ጉባኤ ኤስደሊ፡ ድሕሪቲ 5 መዓልታት ዝወሰደ ኣሳታፊ ውድባዊ ሰሚናር ተኻይዶ። ድሕርቲ ኣገደስቲ ሃገራውን ደሞክራሲያውን እዋናዊ ዛዕባታት ኣልዒሉ ዝተመያየጠ ውድባዊ ሰሚናር ዝተኻየደ 2^ኛ ውድባዊ ጉባኤ ኤስደሊ፡ ነዞም ዝሰጠ ፖለቲካዊ ውሳኔታት ብምትሕልላፍ ጉባኤኡ ዛዚሙ።

ፖለቲካዊ ውሳኔታት፡-

- (I) ስርዓት ህግደፍ፡ ንኹሉ ፖለቲካውን ቁጠባውን ህይወት ሃገርን ህዝባን ገቢቱ፡ ኣብ ልዕሊ ህዝብታት ኤርትራ፡ ኣለዉ ዝበሃሉ ገበያትን ነውርታትን ክሰርሑ ዝጸንሑን ዘሎን ምዃኑን፤ ብመሪር ፖለቲካውን ቁጠባውን ናይ ጭቆና ኩርማጅ ክጋረፍ፤ ሰብኣዊ ክብረት ህዝብታት ኤርትራ ኣሕሲሩ ክገዝእ፤ ብሕሱም ብሄራዊ ጭቆና ክዋርድ ዝጸንሑን ዘሎን፤ ኣብዚ እዋንዚ ከኣ ንህዝብን ሃገርን ኤርትራ ለኪምዎም ክወድቕ ጨኪኑሉ ዘሎ እዋን ምዃኑ ብምብስትውዓል፤
 - ታሪኻዊ 2^ኛ ውድባዊ ጉባኤ ኤስደሊ፡ ኤርትራን ህዝባን ካብ ስርዓት ህግደፍ ዝኸፍእ ጸላኢ ከምዘይብሎምን፡ ስርዓት ህግደፍን ኩሎም ናይ ጭቆና መሓውራቱን ካብ ሱርም ተማሕዮም ክድምሰሱን፡ ኣብ ዑና ስርዓቱ ህዝባዊ ደሞክራሲያዊ ፈደራላዊ ስርዓት ኤርትራ ንክዕምብብ ክቃልስ ወሲኑ።
- (II) ኤስደሊ፡ ሓድነትን ምሕዝነትን ሓይልታት ተቃውሞ፡ ዘይስገር ደሞክራሲያውን እዋናውን ሕቶ ህዝብታት ኤርትራ ምዃኑ ብምግንዛብ፤ ሰውራዊ ደሞክራሲያዊ ቃልሲ ህዝብታትና፡ ንወሳኔነትን ብዙሕነታውን ህዝብታትና ኣጽኒዑ ካብ ምእማን ዝብገስ፡ ኣብዚ ታሪኻዊ 2^ኛ ውድባዊ ጉባኤ ኣደንፊ-ጫቢጥዎ ንዝወሎ ሰውራዊ ደሞክራሲያዊ መደብ ዕዮ ኣብ ሹቱኡ ንምብጻሕ ዘለዎ ቅሩብነት ብምስትውዓል፤
 - ንምሉእ ውድባዊ ዓቕሙ፡ ብግቡእ ሃኒጹን ኣስሚሩን መስመራዊ ጽርዮቱ ሓልዩን ንቕድሚት ንክምርሽ ወሲኑ።
- (III) ሰውራና፡ ብሰንኪ ምድኻም ብቐዕን ድልዩልን ሰውራዊ ደሞክራሲያዊ መሪሕ ውድብ፡ ዘሕልፎ ዘሎ ስቕያትን ድኽመታትን ብምስትውዓል፤ ህዝብታትና ኣብ ልዕሊ ደምበ ሰውርኣም ብሓፈሻ፤ ኣብ ልዕሊ ሰውራዊ ደሞክራሲያዊ መሪሕ ሓይልታቶም ከኣ ብፍላይ፡ ንዘርእይዎ ዘለዉ ትሑት ደገፍን እምነትን ብግቡእ ብምግምጋም፤ ንኣድላይነት ጥርናፊ ሰውራዊ ደሞክራሲያዊ ሓይልታት ድማ ልዑል ኣድህቦ ብምሃብን፤
 - ሰውራዊ ደሞክራሲያዊ መደብ ዕዮ ዓጢቕም ይቃለሱ ንዘለዉ ኩሎም ሕብረብሄራውን ብሄራውን ውድባት ኤርትራ ብህጹጽ ንዘተ ብምጽዋዕ፡ መስርሑ ሓልዩ ንዝፍጠርን ዝጉልበትን ሰውራዊ ደሞክራሲያዊ ግንባር ዕዉት ንምግባር ክቃለስ ድሉው ምዃኑ 2^ኛ ውድባዊ ጉባኤ ኤስደሊ ኣረጋገጹ።
 - ኤስደሊን ንዕኡ ዝመስሉ ሕብረብሄራዊ ደሞክራሲያዊ ውድባትን፡ ነቲ ተነጻጺሎም ንክህልዉ ዝገብሮም ካልእዊ ፍልልያት፡ ንስትራተጅያዊ ሓድነቶም ተገዛኢ ክገብሩን፡ ናብ ፍጹም ሓድነት ክሰጋገሩ ከም ዝግባእን ብምግንዛብ፡ ኤስደሊ ወትሩ ድሉው ምዃኑ ሓቢሩ።
- (IV) ኤርትራዊ ሃገራዊ ባይቶ ንደሞክራሲያዊ ለውጢ ብዝምልከት ድማ፡-
 - ምሕዝነትን ሓድነትን ሓይልታት ተቃውሞ፡ ንቃልሲ ህዝብታት ኤርትራ የሳቕይዎ ካብ ዝጸንሑ ኣገደስቲ ሕቶታት ምኻኖም ብምስትውዓል፤
 - ልዕሊ 34 ፖለቲካዊ ውድባትን ብርክት ዝበሉ ሲቪካዊ ማሕበራትን፡ ኣብ ጉዳይ ሃገሮም ዘትዮም፡ ብሓደራ ሓባራዊ ፖለቲካዊ ቻርተር ተጸምቢሉ ጥምር ምሕዝነታዊ ተበግሶ ንክገብር ዝደረሽ ዓቢ ታሪኻዊ ዝላ ምዃኑ ብምግንዛብ፤

- ከምዘ ዝእመሰለ ጽላል፡ ኣብ ሓባራዊ ቻርተር ናይቲ ባይቶ ንዝግበር ጥሙር ሓባራዊ ዕማም ጥራይ ዘይኮነ፡ ኣብ ፍልልያት ናይቶም መስረትቲ ሓይልታቱ ንዝካየድ ዘተ፣ ልዝብን ምትእርጋምን ምቹእ ኣፍደገ ዝኸፍት ኣገዳሲ ናይ ቃልሲ መድረኽ ምዃኑ ኣጽኒዑ ብምእማን፤
- ባይቶ ካብ ዝምስረት ኣትሒዙ ኣብ ምጽፋፍ ሰነዳት፣ ኣብ ምድርራብ ቅርጻ መሪሕነት፣ ኣብ ምንጻር ሓላፍነትን ተሓታትነትን፣.....ንዝነበርዎ ሕጽረታት ብግቡእ ብምግምጋም፤
- ኣብ ደብረዘይቲ ዝተገብረ ህጹጽ ኣኼባ፣ ኣብ መሪሕነት ንዝጸንሑ ዘይምትእምማንን ግርጭታትን ብልዙብ ኣተሃዳዲኡ፡ ኣብ ምስግጋር ንዝነበሮ ኣስተዋጽኦ ኣወንታዊ ምንባሩ ብምስትውዓል፤
- ካልኣይ ውድባዊ ጉባኤ ኤስደለ፡ ሓድሽ ግዝያዊ መሪሕነት ባይቶ፡ ኣብ ምትእምማንን ስኒትን ዝሰረተ፣ ናብ ካልኣይ ጉባኤ ሃገራዊ ባይቶ ኣብ ምስግጋር ዕዉት ግዲኡ ንክጻወት ኣብ ዝገብሮ ንጥፊታት፣ ኤስደለ ካብኡ ዝጥለብ ንጡፍ ግደ ከበርክት ወሲኑ።
- ካልኣይ ጉባኤ ሃገራዊ ባይቶ፡ ትጽቢት ህዝብታትና ዝመልእ፣ ኣብ ድሕነትን ቀጻልነትን ህዝብታትና ልሉይ ግዲኡ ዝጻወት ዕዉት፣ ከይተደናጉዮን ኣብቲ ዝተወሰነሉ ግዜ ዝሰላሰልን ጉባኤ ንክኸውን ካብ ኤስደለ ዝድለ ንጡፍ ግደ ከምዘይበቅቕ ኣረጋጊጹ።

(V) ጽላል ፖለቲካዊ ውድባት ምምስራት፡ ዘበርክቶ ኩሉ መደያዊ ረብሓታት ኣብ ግምት ብምእታው፣ ንቐጻልነት ናይቲ ክካየድ ዝጸንሐ ተበግሶ፡ 2^ኛ ውድባዊ ጉባኤ ኤስደለ ዘይተቐጥጠበ ደግፉ ከገብር ወሲኑ።

(VI) ስርዓት ህግደፍ ፍጥር ካብ ዝብል ኣትሒዙ፡ ኣብ ልዕሊ ኩሎም ህዝብታትና ብሓፈሻ፣ ኣብ ልዕሊ መንእሰያት ኤርትራ ከኣ ብፍላይ፡ ቀንዲ ናይ መጥቃዕቱ ማእከል ጌይሩ ከካይዶ ዝጸንሐ ኣረጫናዊ ተግባራት፡ ንጀምላዊ ስደት፣ ሕሱም ጾታዊ ኣድልዎን ጭቆናን ኣቃሊዑ ዘሎ ስርዓት ምዃኑ ብምግንዛብ፤

- ካልኣይ ውድባዊ ጉባኤ ኤስደለ፡ ኣብ መንእሰያት፣ ስደተኛታትን ደቀንስትዮን ፍሉይ ቆላሕታ ብምሃብ ክነጥፍ ወሲኑ።

**ዓወት ንደሞክራሲያዊ ቃልሲ ህዝቢ ኤርትራ
ውድቀትን ሞትን ንገባቲ ስርዓት ህግደፍ
ዝኸርን ከብርን ንጀጋኑ ሰማእታት ኤርትራ**

**ካልኣይ ውድባዊ ጉባኤ
ኤርትራዊ ስምረት ንደሞክራሲያዊ ለውጢ (ኤስደለ)**

የካቲት 10, 2015